

Każ Nru CEDUC-24-4893

30 ta' April 2025

L-Onorevoli Dott Angelo Farrugia
Speaker
Kamra tad-Deputati
Pjazza Helsien
Il-Belt Valletta
VLT 1111

Onorevoli Speaker

Fit-termini tal-Artikolu 22(4) tal-Att dwar l-Ombudsman qieghdin nibghatu kopja tal-Opinjoni Finali, flimkien ma' dan ir-*resumé* tal-każ u korrisondenza oħra relevanti, biex jingiebu għall-attenzjoni tal-Kumitat Permanenti dwar ix-Xogħol tal-Kamra u biex jitpogġew fuq il-mejda tal-Kamra għall-attenzjoni tal-Membri tal-Kamra tad-Deputati. Dan ir-Rapport sar wara investigazzjoni kondotta dwar l-ilment miġjub minn membru tal-istaff akkademiku tal-Kulleġġ Malti tax-Xjenza, Arti u Teknoloġija (MCAST).

Resumé

Il-persuna li ilmentat allegat li l-MCAST kellu bonus 'sigriet' li permezz tiegħu għalliema speċifikament magħzula kienu qed jirċievu remunerazzjoni addizzjonali ta' €8,160 fis-sena. Membri oħra tal-istaff akkademiku ma kellhomx aċċess għal dan il-bonus għax kollox kien inżamm prattikament sigriet mill-amministrazzjoni tal-istess Kulleġġ.

Wara eżami akkurat tal-fatti u ċ-ċirkustanzi kollha, il-Kummissarju għall-Edukazzjoni wasal għall-konklużjoni li l-ilment kien ġustifikat fit-termini tal-paragrafi (b) u (d) tas-subartikolu (1) tal-Artikolu 22 tal-Att dwar l-Ombudsman, u dan għar-raġunijiet imfissra fl-Opinjoni Finali tat-28 ta' Frar 2025, u b' mod partikolari fil-paragrafi 5 sa 7 tal-imsemmija Opinjoni.

Minbarra dan, dan l-Uffiċċju irrakkomanda, għall-fini ta' trasparenza u kontabilità, li l-eżistenza ta' dan it-'top-up allowance' u l-kundizzjonijiet għal biex wiehed ikun eliġibbli għalih jigu magħmula pubbliċi, u li l-MCAST tippubblika n-numru ta' għalliema li ibbenifikaw minn dan l-allowance matul is-snin u l-infiq totali, u dan in konformità mal-paragrafu (g) tas-subartikolu (3) tal-imsemmi Artikolu 22.

L-Opinjoni Finali giet komunikata lill-Principal u CEO tal-MCAST fit-28 ta' Frar 2025, b'kopja lill-Ministru responsabbli mill-Edukazzjoni. Fl-14 ta' April 2025, aħna ktibna lill-Onorevoli Prim Ministru fit-termini u għall-fini u effetti tal-Artikoli 17C u 22(4) tal-Kap. 385.

Billi sal-lum dan l-Uffiċċju għadu ma giex infurmat li r-rakkomandazzjonijiet kienu ġew aċċettati u li kienu ser jigu mwettqa, qed nipprezentawlek dan ir-rapport għall-konsiderazzjoni tal-Kamra tad-Deputati.

Insellu għalik

Joseph Zammit McKeon
Ombudsman

Vincent A De Gaetano
Kummissarju għall-Edukazzjoni

Dokumenti annessi:

Rapport Finali 28 ta' Frar 2025

Ittra lill-Principal u CEO tal-MCAST – 28 ta' Frar 2025

Ittra lill-Uffiċċju tal-Principal u CEO tal-MCAST – 14 ta' April 2025

Ittra lill-Prim Ministru – 14 ta' April 2025